

[20th April 1960]

SRI T. K. SUBBIAH : அந்தப் பகுதியிலே நிறையபுறம் போக்கு நிலங்கள் இருக்கின்றன. அந்தப் புறம் போக்கு நிலங்களையாவது எடுத்து, அவர்களுக்கு பரிவர்த்தனையாகக் கொடுக்க அரசாங்கம் முன்வருமா ?

THE HON. SRI P. KAKKAN : இப்பொழுதே நிலமில்லாத ஏழைகளுக்கெல்லாம் அத்தகைய நிலங்களைக் கொடுத்து வருகிறோம். கனம் அங்கத்தினர் தனியாகக் கேள்வி கேட்டால் அது சம்பந்தமாக பரிசீலனை செய்யப்படும்.

SRI S. NAGARAJA MONIGAR : இம்மாதிரி சந்தர்ப்பங்களில் பாதிக்கப்பட்ட ஜனங்களுக்கு சிறிதேனும் அனுசூலம் செய்யும் வகையில் ஒரு உத்தேச தொகை, ஜமீன்தாரி ஒழிப்பிலே “அட்வான்ஸ் பேமெண்ட்” கொடுத்தது போல, கொடுக்க முடியுமா என்று அறிய விரும்புகிறேன்.

THE HON. SRI P. KAKKAN : அந்தத் தகவல் என்னிடம் இல்லை. கனம் அங்கத்தினர் தனியாகக் கேள்வி கேட்டால் அதைப் பற்றிச் சொல்லுகிறேன்.

Gift of cows and buffaloes

* 753 Q.—**SRI A. VEDARATHNAM :** கனம் உள்விவகார அமைச்சர் அவர்கள் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) வட இந்தியாவிலிருந்து பசுக்களும், எருமைகளும் இம் மாநில விவசாயிகளுக்கு இலவசமாக அளிக்கப்படுகிறதா ?

(ஆ) அப்படி அனல் அதன் விபரமென்ன ?

(இ) இது வரை மாடுகள் ஏதேனும் அவ்வாறு விநியோகிக்கப்பட்டிருக்கின்றனவா ?

(ஈ) என்ன நிபந்தனையின் பேரில் ? எவ்வளவு ?

THE HON. SRI M. BHAKTAVATSALAM : (a) & (b) The Stray Harijana Cows and Heifers available in Punjab State and Delhi are supplied free of cost to the individual breeders, co-operative societies, temple goshalas, etc., by the Government of India.

(c) & (d) A statement ^a is placed on the table of the House.

SRI A. VEDARATHNAM : மேஜையின் பேரில் வைக்கப்பட்டிருக்கும் அறிக்கையில் சிபார்சு செய்யப்பட்ட பசுக்கள் 1,553 என்றும், ஆனால் கிடைத்திருக்கும் பசுக்கள் 661 தான் என்றும் குறிப்பிட்டிருக்கிறது. பாக்கி கிடைக்காததற்குக் காரணம் என்ன ? அங்குள்ள பசுக்கள் தீர்ந்து போய்விட்டனவா ? அல்லது வேறு என்ன காரணத்தால் கிடைக்கவில்லை ?

THE HON. SRI M. BHAKTAVATSALAM : இவை தானமாக வருகிற பசுக்கள். இருந்தாலும், நல்லதாகப் பார்த்து வாங்க வேண்டும். தெருவிலே ஒடுவதை எடுத்துக் கொண்டால் போதிய பலனை அளிக்காது. ஆகையால் பார்த்து, நல்லதாகப் பொறுக்கி அனுப்புவதற்காக மத்திய அரசாங்கத்தின் சார்பாக அங்கே ஒரு அதிகாரி நியமிக்கப்பட்டிருக்கிறார். நம்முடைய அரசாங்கத்தின் சார்பாக அதிகாரி ஒருவரும் அங்கே இருக்கிறார். பார்த்து அனுப்புவதிலே தாமதம் ஏற்படுகிறது.

20th April 1960]

SRI A. VEDARATHNAM : நாற்பது சத விசிதம் ரயில்வே கன்ஸெஷன் கொடுத்திருக்கிறார்களே, அதன்படி ஒரு மிருகத்தை அங்கேயிருந்து வரவழைப்பதற்கு என்ன சார்ஜ் ஆகிறது என்பதைத் தயவுசெய்து தெரிவிப்பார்களா ?

THE HON. SRI M. BHAKTAVATSALAM : 100 ரூபாய் முதல் 150 ரூபாய் வரையில் ஆகிறது.

SRI T. T. DANIEL : May I know whether any committee has been constituted for the purpose of distributing the cows and whether the beneficiaries have to pay the expenses for transporting the cows to their places ?

THE HON. SRI M. BHAKTAVATSALAM : Yes, the beneficiaries have to bear the transport charges. No committee has been formed. Those who require the cows are given facilities to secure them.

SRI A. R. SUBBIAH MUDALIAR : தனிப்பட்டவர்கள் வாங்க வேண்டுமானால் வாகன் லோடுக்கு மாடுகள் வேண்டியிருக்கிறது. Officer-in-charge of Wild Animals Catching Scheme என்பவரை அனுதி வாங்க வேண்டியிருப்பதால், பல கஷ்டங்கள் இருக்கின்றன. தனிப்பட்டவர்கள் டில்லிக்குப் போய்வரவேண்டியிருக்கிறது. ஆகவே, இங்கிருந்து அதிகாரிகளை டெப்யூட் பண்ணி மாடுகள் வாங்கி வரச் செய்து விநியோகம் செய்வதற்கு சர்க்கார் யோசிப்பார்களா ?

THE HON. SRI M. BHAKTAVATSALAM : தனிப்பட்டவர்கள் அவ்வாறு கால் நடை இலாகா டைரக்டர்வர்களுக்குத் தெரிவித்தால் அவர்கள் வாங்கிக் கொடுக்கலாம். ஆனால் வாங்கிவந்த பிறகு குற்றம் சொல்லக்கூடாது.

SRI K. R. NALLASIVAM : இந்தத் திட்டத்தின்கீழ் ஹரியானா பசுக்கள் கொண்டு வந்து வைத்திருப்பவர்களின் அனுபவம் என்ன ? பால் குறைவாகக் கிடைக்கிறதா ? பால் அதிகமாகக் கிடைக்கிறதா என்ன ?

THE HON. SRI M. BHAKTAVATSALAM : எனக்கு அனுபவம் இல்லை. எனக்குப் பின்னால் உட்கார்ந்திருக்கிற “விப்” அவர்கள் கூட நிறைய வாங்கியிருக்கிறார்கள் என்று தெரிகிறது. அவருக்கு நல்ல அனுபவம் ஏற்பட்டிருக்கிறது. அவர்கள் சொல்வார்கள்.

SRI A. GOVINDASAMY : சர்க்கார் கொற்பாவுக்குக் கிடைத்த வாகன் லோடு கால் நடை, சர்க்கார் முயற்சியால் சிபார்சு செய்து கிடைத்ததா ? சொந்த முயற்சியால் கிடைத்ததா ?

THE HON. SRI M. BHAKTAVATSALAM : யார் கேட்டாலும் கொடுக்கிறோம். கனம் அங்கத்தினர் அவர்கள் கேட்டால்கூட வாங்கிக் கொடுக்கலாம். இதற்குத்தனி சிபார்சு வேண்டியதில்லை.

SRI V. K. KOTHANDARAMAN : இதுபோன்று இலவசமாகக் கொடுக்கக் கூடிய பசு மாடு, எருமைகளையெல்லாம் தனியாருக்குக் கொடுப்பதற்குப் பதிலாக, கூட்டுறவு பால் பண்ணைகளுக்கும் ஹரிஜனங்களுக்கும் சர்க்காரே செலவை ஏற்றுக்கொண்டு கொடுப்பதற்கு முயற்சிப்பார்களா ?

THE HON. SRI M. BHAKTAVATSALAM : யாராயிருந்தாலும் போக்குவரத்துச் செலவையும் கூட சர்க்காரே ஏற்றுக் கொள்வது என்ற உத்தேசம் சர்க்காருக்கு இல்லை. ஆனால் ஹரிஜனங்களோ, மற்றவர்களோ கூட்டுறவு ஸ்தாபனங்கள் அமைத்துக் கொண்டு கேட்டால் இவைகளை வரவழைப்பதில் அவர்களுக்கு ஒன்றும் சிரமம் இருக்காது வேண்டுமானால் அரசாங்கம் கூட்டுறவு ஸ்தாபனங்களுக்குக் கடன் கொடுக்கலாம்.

[20th April 1960]

SRI A. VEDARATHNAM : பசுக்கள் அரியானுப்பசுக்கள் என்று சொல்லப்படுகிறது. என்ன பிரீட் எருமை கிடைக்கிறது ?

THE HON. SRI M. BHAKTAVATSALAM : அரியானுப் பசுக்கள் இலவசமாக கிடைக்கின்றன. இவை நல்ல பசுக்கள், நல்ல தாம். எருமையைப் பொறுத்த வரையிலும் “முர்ரா பிரீட்” வரவழைக்க திட்டம் இருக்கிறது. வரவழைத்துக் கொண்டிருக்கிறோம்.

Manufacture of glass bangles

* 754 Q—**SRI V. K. KOTHANDARAMAN :** கனம் உள்விவகார அமைச்சர் அவர்கள் தயவுசெய்து கீழ்க்கண்ட கேள்விகளுக்குப் பதிலளிப்பாரா:

(அ) 1957-58, 1958-59 ஆண்டுகளில் கண்ணாடி வளையல்—மாலை—விளையாட்டுச் சாமான்கள் செய்ய பயிற்சி அளிக்கும் தொழிற்சாலைகளில் எவ்வளவு பேர் பயிற்சி பெற்றார்கள் ?

(ஆ) மேற்படி ஆண்டுகளில் இது போன்ற தொழிற்சாலைகளை நடத்த நமது ராஜ்யத்தில் எந்த எந்த தொழிற்சாலைகளுக்கு எவ்வளவு மானியம் அல்லது கடன் கொடுக்கப்பட்டுள்ளது ? (ஜில்லாவாரியாக)

(இ) இவர்களில் எவ்வளவு பேர்கள் ஹரிஜனங்கள், பின் தங்கிய வகுப்பைச் சேர்ந்தவர்கள் ?

THE HON. SRI M. BHAKTAVATSALAM : A statement ^a furnishing the particulars is placed on the table of the house.

SRI V. K. KOTHANDARAMAN : மேஜை மீது வைக்கப்பட்டிருக்கக்கூடிய ஸ்டேட்மெண்டில் பார்த்தால் ஹரிஜனங்கள் ஒன்று, இரண்டு பேர்கள் தான் இந்த பயிற்சியை பெற்றிருக்கிறார்கள். ஹரிஜனங்கள் இந்த பயிற்சியில் சேருவதற்கு மறுத்துவிட்டார்களா ? அல்லது அதற்கு என்ன காரணம் என்பதை அறிய விரும்புகிறேன்.

THE HON. SRI M. BHAKTAVATSALAM : காரணம் ஒன்று தான். இது விஷயத்தில் யாரையும் நிர்ப்பந்திக்கக் கூடாது. நிர்ப்பந்திப்பது சரியல்ல. யார் இதை உணர்ந்து வருகிறார்களோ, அவர்களுக்குத் தான் இந்தப் பயிற்சி அளிக்கப்படும், அப்படி முன் வருகிறவர்களுக்கு எல்லா வசதிகளும் அளிக்கப்படும். முக்கியமாக ஹரிஜனங்கள் வருவார்களேயானால், பிரத்யேகமாக அவர்களுக்கு வேண்டியவசதிகள் அளிக்கலாம்.

DR. (SRIMATHI) SATHIYAVANIMUTHU : பெண்கள் விரும்பி அணியும் இந்தக் கண்ணாடி வளை தொழிற்சாலையில் எத்தனை பெண் தொழிலாளர்கள் பணி புரிகிறார்கள் என்பதை அறிய விரும்புகிறேன்.

THE HON. SRI M. BHAKTAVATSALAM : இந்தத் தொழிலில் பெண்கள் ஈடுபடுவது ரொம்பவும் பொறுத்தம் என்பதை நானும் உணர்கிறேன். இந்தத் தொழிற்சாலையில் எத்தனை பெண்கள் இருக்கிறார்கள் என்பது பற்றி இப்பொழுது என்னிடம் தகவல் இல்லை.

SRI S. NAGARAJA MONIGAR : இம்மாதிரி தொழிற்சாலைகள் ஆரம்பித்து பயிற்சி கொடுக்கப்படும் இடங்களிலே ஏற்கனவே சம்பிரதாயமாக தலைமுறை தலைமுறையாக இந்தத் தொழிலில் ஈடுபட்டிருந்தவர்களுக்கு பயிற்சி கொடுக்கப்படுகிறது என்பது உண்மையா ? வேறு ஜாதியினரை பொறுக்கி எடுப்பதற்குத் தற் போதைக்கு அவசியம் ஏற்படவில்லை, சாத்தியமும் இல்லை என்பது உண்மையா ?

THE HON. SRI M. BHAKTAVATSALAM : இதிலே ஜாதி பிரச்சனை, தொழில் பிரச்சனை ஒன்றுமில்லை. யார் இதற்கு வருகிறார்களோ, யார் தகுதி உள்ளவர்களோ அவர்களுக்கு வசதிகள் அளிக்கப்பட்டு வருகின்றன.